

नवभारत टाइम्स, नई दिल्ली, 16 अप्रैल 2007 13

मोबाइल हैंडसेट कारोबार में भी उतरी इन्टेक्स

नई दिल्ली (पीटीआई) : आईटी हार्डवेयर तथा इलेक्ट्रॉनिक्स कंपनी इन्टेक्स मोबाइल हैंडसेट के बाजार में भी उतर गई है। कंपनी को उम्मीद है कि मार्च, 2008 तक उसकी आमदनी बढ़कर दोगुना यानी 500 करोड़ रुपये हो जाएगी।

कंपनी के प्रेजिडेंट रमेश ए. वासवानी ने बताया कि इन्टेक्स ने मोबाइल फोन पर कंटेंट मुहैया कराने के लिए वॉल्ट डिज्जी समूह की कंपनी ब्यूना विस्ता इंटरनेट ग्रुप से करार किया है। इन्टेक्स चीन से मोबाइल हैंडसेटों का आयात करती है। फिलहाल कंपनी का भारत में मोबाइल फोन बनाने का इरादा नहीं है। उन्होंने कहा कि पहले साल हमने दो लाख हैंडसेट बेचने का लक्ष्य रखा है।

वासवानी ने बताया कि पिछले साल कंपनी का कारोबार 261 करोड़ रुपये रहा था। मार्च, 2008 तक इसके बढ़कर 500 करोड़ होने की उम्मीद है। इसमें मोबाइल कारोबार का योगदान 100 करोड़ रुपये रहेगा।